




РЕПУБЛИКА СЕВЕРНА МАКЕДОНИЈА
REPUBLIKA E MAOEDONISË SË VERIUT

Бр./Nr 12-1226/2

15-11-2024г./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 10-тата седница одржана на 08.11.2024 година ја донесе следната

ОДЛУКА

Пријавата заведена под број 12-1226/1 од 22.03.2024 година, во која е изразено сомневање за неправилности во постапки по извршни предмети, **СЕ ОТФРЛА**.

ДКСК утврди дека, согласно Законот за спречување на корупцијата и судирот на интереси, нема надлежност за постапување во предметниот случај, а предметот ќе го достави на надлежно постапување на Управниот одбор на Комората на извршители.

Предметот со број 12-1226/1 од 22.03.2024 година да се затвори и да се архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на познат подносител, на ден 22.03.2024 година, поднесена е пријава во која е изразено сомневање за неправилности во постапки по извршни предмети, и оформен е предмет број 12-1226/1 од 22.03.2024 година.

Во пријавата подносителот, без да изнесе наводи за коруптивни дејствија, изнел наводи за неправилности во постапувањето на извршителот /// во извршните предмети ///, /// и ///, во кои извршувањето било продолжено и покрај тоа што на /// година со службени белешки било констатирано дека поради застареност нема да се преземат натамошни извршни дејствија, согласно член 2 став 3 од Законот за изменување и дополнување на Законот за облигациони односи („Сл.весник на РСМ“ бр.154/23 од 20.07.2023 година).

Адреса: ул. Пресвета Богородица број 3, 1000 Скопје - Република Северна Македонија
Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>

При разгледувањето на предметните наводи, ДКСК ги зеде предвид одредбите од членот 86 од Законот за извршување („Сл.весник на РСМ“ бр. 72/2016, 142/2016, 178/2017, 26/2018, 233/2018, 14/2020, 136/2020, 154/2023), каде се регулирани аспектите на поднесувањето на приговор за незаконитости при извршувањето и каде е определено дека странката, учесникот или трето лице коешто смета дека извршителот при извршувањето постапувал незаконито, или пак пропуштил да преземе определено законско дејствие, може да поднесе приговор до основниот суд на чие подрачје извршувањето, или пак дел од него, се спроведува. Судот со решението со кое го усвојува приговорот, ги утврдува сторените незаконитости и ги става вон сила преземените извршни дејствија, или пак го утврдува пропуштањето за преземање на определено законско дејствие. Судот со решението не може да го запре извршувањето, ниту да го задолжува извршителот да презема извршни дејствија.

Воедно, ДКСК ги зеде предвид и одредбите на членот 78 од Законот за извршување, каде се содржани надлежностите на Управниот одбор на Комората на извршители во однос на вршењето надзор над работата на извршителите.





Дополнително, ДКСК го зеде предвид и Заклучокот од Работната средба на граѓанските оддели на Апелациониот суд Скопје, Апелациониот суд Битола, Апелациониот суд Штип и Апелациониот суд Гостивар одржана на ден 02.10.2023 година заради разгледување и усогласување на ставовите во врска со Законот за измени и дополнение на Законот за облигациони односи („Сл.весник на РСМ“ бр.154/23 од 20.07.2023 година) и Законот за измени и дополнение на Законот за извршување („Сл.весник на РСМ“ бр.154/23 од 20.07.2023 година): согласно Законот за извршување, извршителот и судот немаат законска можност да запрат извршување надвор од одредбите на Законот за извршување. Во постапките за извршување кои се започнати пред донесување на Законот за измени и дополнение на Законот за облигациони односи („Сл.весник на РСМ“ бр.154/23 од 20.07.2023 година), судот кога одлучува по приговор за незаконитости при извршувањето, а кога е поднесен приговор за застареност, ќе ја цени законитоста на преземеното дејствие од страна на извршителот.

Имајќи го предвид наведеното, ДКСК констатира дека во случајот станува збор за наводи кои не се предмет на нејзино надлежно постапување, туку се работи за наводи по прашање поврзано со надлежно постапување на други надлежни органи, по што оцени дека ДКСК нема надлежност за постапување

во предметниот случај, а предметот ќе го достави на надлежно постапување на Комората на извршители.

Врз основа на наведеното, ДКСК одлучи како во диспозитивот на оваа Одлука.



Изготвил: А.Р.М., советник 
Контролирал: Ј.Ц., раководител на одделение 
Согласен: м-р И.П., раководител на сектор 
Одобрил: м-р Б.К.Ш., член на ДКСК 

Доставено до:
- подносителот на пријавата

